




આંતરરાષ્ટ્રીય પુસ્તિકાકર્મ વૈષ્ણવ પરિષદ



27

સર્વલક્ષણસમ્પન્નાય નમઃ

૨૭ - સર્વલક્ષણસમ્પન્નઃ

શ્રી આચાર્યજી દ્રશ્યમાન સમસ્ત ગુણોથી પૂરિત છે.

અર્થ - ચરિત્ર - સંગતિ :

સર્વોત્તમ સ્તોત્રમાં આપશ્રીના ૧૦૮ નામોમાં કેટલાક નામો આપનાં હરિરૂપ લક્ષણ, કેટલાક નામો ગુરૂરૂપ લક્ષણ, અને કેટલાક નામો ભક્તરૂપ લક્ષણનું નિરૂપણ કરે છે.

શ્રી આચાર્યજીએ ત્રણેરૂપ સેવા જેમકે ૧.આધિદૈવિક સેવા શ્રીસ્વામિનીજીના માન મનાવવાની રાધાકુંડના ચરિત્રોથી, ૨.આધ્યાત્મિક સેવા ગ્રન્થોના નિર્માણથી, ૩.આધિભૌતિક સેવા ગિરિરાજજી ઉપર શ્રીનાથજી ના સેવા પ્રકાર થી તેનજ આપશ્રીના અડેલ નિવાસમાં શ્રી નવનિતપ્રિયાજી, શ્રીમુકુન્દરાયજી, શ્રી મદનમોહનજી, શ્રીદ્વારકાનાથજી, શ્રી બાલકૃષ્ણજી, શ્રીવિઠ્ઠલનાથજી, શ્રી ગોકુલનાથજીની પોતે જાતે સેવા કરી સવા પ્રગટ કરી છે. “સર્વ લક્ષણ સમ્પન્નઃ” લક્ષણ એટલે ચિન્હ , ણ - આનંદ, આપશ્રીમાં નિત્ય લીલા સ્થિત સર્વ સામગ્રીનાં ચિન્હો પ્રગટ દ્રશ્યમાન હોવાથી પદ્મનાભદાસજી કહે છે :-

વિવિધ રસરાસ વૃંદાવનં તાદૃશં - વલ્લભ ઉર પ્રેમ દેશ વીક્ષ્યમ્
તડિત ધનધુતિ સદૃશ દ્વિજાવિવ - ઉપસ્થિત શ્યામ રૂપાકૃતિ અંગનિરીક્ષ્યમ્
રામદાસજી પાણ ગાય છે કે :-

વલ્લભ બરનોં કહા બડાઈ જાકે રોમ રોમ પ્રતિ કોટિ ગોવર્ધન રાઈ
આ નામ “વીર્ય ધમ” સૂચક છે.

ચિત્ર - પરિચય :

શ્રી બાલકૃષ્ણજીની સ્વરૂપ સેવા, જપ પાઠસાહિત્ય સંગિતકલા આ તમામમાં શ્રી આચાર્યજી પારંગત હોવાના દર્શન થઈ રહ્યા છે.

નામ - સંગતિ :

શ્રી આચાર્યજી સર્વ લક્ષણસમ્પન્ન હોવા છતા ભગવત સ્વરૂપનું જ્ઞાન ન આપે તો સેવકો ને આપેલી નિખિલ ઈષ્ટ સિદ્ધિની સાર્થકતા ન થાય તેવી શંકા દૂર કરવા માટે “શ્રી કૃષ્ણજ્ઞાનદઃ” નામનો પ્રકાશ કરે છે.